

بر کاروبار کیلئے رجسٹریشن ضروری ہوگی، ٹیکس کی شرح کے تعین میں عوام کی مشکلات سامنے رکھی جائیں، گھر بنانے کیلئے آسان قرضے ملیں گے، آرڈیننس آج منظور ہوگا، عمران خان

اسلام آباد (نمائندہ جنگ ایجنسیاں) وزیر اعظم عمران خان نے کہا ہے کہ قومی آمدن کا تقریباً نصف حصہ قرضوں اور سود کی ادائیگی میں خرچ ہو جاتا ہے، ہر طرح کے کاروبار کا باقاعدہ اندراج (رجسٹریشن) اور ٹیکس نیٹ کی توسعی اقتصادی ترقی کے لئے ازحد ضروری ہے تاہم انضام شدہ علاقوں میں ٹیکس کی شرح کے تعین میں علاقے کے عوام کی مشکلات اور زمینی حقوق کو مد نظر رکھا جائے گا، معاشی استحکام کے لئے ضروری ہے کہ معاشی سرگرمیوں کو باقاعدہ دستاویزی شکل دی جائے اور ٹیکس کے دائرہ کو بڑھایا جائے، کم آمدنی والے طبقات کو گھر بنانے کے لیے آسان شراکٹ پر قرضے ملیں گے، اس بارے میں نیا آرڈیننس لا رہے ہیں جس کی کامیبیہ آج (منگل کو) منظوری دے گی، ماضی میں پیسے والے لوگوں کے لئے ہاؤسنگ اسکیمیں بتی تھیں اپنی مرتبہ حکومت کم آمدنی والے طبقات کے لئے ہاؤسنگ اسکیم شروع کر رہی ہے، اندرون و بیرون ملک سے سرمایہ کاری کرنے والوں کو دعوت دے رہے ہیں، چھوٹی کمپنیاں بنا کر کاروبار شروع کرنے والوں کی معاونت اور حوصلہ افزائی کی جائے گی، ملک میں ایک کروڑ نئے گھروں کی ضرورت ہے۔ ان خیالات کا اظہار انہوں نے پیر کو انضام شدہ علاقوں (سابقہ فاتا) میں ترقیاتی منصوبوں پر پیش رفت کے حوالے سے جائزہ اجلاس کی صدارت اور نیا پاکستان ہاؤسنگ ڈویلپمنٹ اخراجی کے تحت آن لائن رجسٹریشن کے دوسرے مرحلے کی افتتاحی تقریب سے خطاب کرتے ہوئے کیا۔ دریں اثناء عمران خان کی زیر صدارت ہوا بازی ڈویژن سے متعلقہ امور پر اعلیٰ سطحی اجلاس ہو، اجلاس میں ہوا بازی ڈویژن سے متعلقہ امور خصوصاً ہوائی اڈوں کے بہتر انتظامات کو یقینی بنانے کے حوالے سے معاملات پر تبادلہ خیال کیا گیا۔ تفصیلات کے مطابق انضام شدہ علاقوں (سابقہ فاتا) میں ترقیاتی منصوبوں پر پیش رفت کے حوالے سے جائزہ اجلاس کی صدارت کرتے ہوئے عمران خان کا کہنا تھا کہ قومی آمدن کا تقریباً نصف حصہ قرضوں کے اور سود کی ادائیگی میں خرچ ہو جاتا ہے، معاشی استحکام کے لئے ضروری ہے کہ معاشی سرگرمیوں کو باقاعدہ دستاویزی شکل دی جائے اور ٹیکس کے دائرہ کو بڑھایا جائے تاہم انضام شدہ علاقوں میں ٹیکس کی شرح کے تعین میں علاقے کے عوام کی مشکلات کو مد نظر رکھا جائے گا، اس موقع پر وزیر اعظم نے کہا کہ ہر طرح کے کاروبار کا باقاعدہ اندراج اور ٹیکس نیٹ کی توسعی اقتصادی ترقی کے لئے ازحد ضروری ہے۔ علاوہ ازیں نیا پاکستان ہاؤسنگ ڈویلپمنٹ اخراجی کے تحت آن لائن رجسٹریشن کے دوسرے مرحلے کی افتتاحی تقریب سے خطاب کرتے ہوئے وزیر اعظم نے کہا کہ اندرون و بیرون ملک سے سرمایہ کاری کرنے والوں کو دعوت دے رہے ہیں، اس سلسلے میں نیا پاکستان ہاؤسنگ اخراجی میں ون ونڈو آپریشن کے ذریعے سہولیات فراہم کی جائیں گی، چھوٹی کمپنیاں بنا کر کاروبار شروع کرنے والوں کی معاونت اور حوصلہ افزائی کی جائے گی۔